



**IKLIN**

## **MINUTI - LAQGĦAT TAL-KUNSILL**

### **IS-SITT KUNSILL**

#### **SEDUTA NRU 68 – IT-TNEJN 9 TA' MEJJU 2011**

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejpet ir-Rumanzieri, l-Iklin. Il-laqgħa bdiet fil-5.30 p.m.

<b>PREŻENTI:</b>	Sur Anthony Dalli	Sindku
	Sija. Yvonne Bartolo	Viċi-Sindku
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Carmel Caruana	Kunsillier
	Sur Alfred Naudi	Segretarju Eżekuttiv

#### **1. APPROVAZZJONI TAL-MINUTI TAL-LAQGĦA PREĊEDENTI.**

- 1.1 Il-minuti tal-laqgħa tal-Kunsill numru sebgħa u sittin (67) kienu ntbagħtu lil kull membru tal-Kunsill minn qabel u għalhekk ittiegħdu bħala moqrija.
- 1.2 Il-Kunsill approva unanimament il-korrettezza tal-minuti u ġew iffirmati mis-Sindku Anthony Dalli u s-Segretarju Eżekuttiv Alfred Naudi bħala dokument korrett.

#### **2. KORRISPONDENZA.**

Ġiet imressqa l-lista tal-korrispondenza kollha li waslet jew inħarget mill-uffiċċju bejn it-26 ta' April u d-9 ta' Mejju 2011.

- 2.1 Il-Kunsillier Margaret Zammit staqsiet fuq il-korrispondenza Nru.1079/11. Id-Ditta tal-Computer Courses MIFCS bagħtet informazzjoni lil-Kunsill Lokali dwar il-Courses bi ħlas li tagħmel matul is-sena.
- 2.2 Il-Kunsillier Ronnie Cauchi staqsa fuq il-korrispondenza Nru. 1110/11. Il-Perit tal-Kunsill kellew lill-kumpanija li għamlet il-kisi bit-tarmac għo Triq Geronimo Abos biex issewwi l-“house-connection” ta’ residenza li kissret waqt ix-xogħlijiet.
- 2.3 Il-Kunsillier Margaret Zammit staqsiet fuq il-korrispondenza Nru. 1109/11. Il-Kunsill Lokali ta’ Ħal-Balzan kitbilna fejn qal li kien dispost li joħroġ il-parti tiegħu biex tiġi trasferita temporanjament il-Librerija tal-Iskola Primarja ta’ Lija-Balzan- Iklin għal-University Residence jekk il-Kunsill tal-Iklin jagħzel l-istess.
- 2.4 Il-Kunsillier Margaret Zammit staqsiet fuq il-korrispondenza Nru. 1112/11. Il-Perit tal-Kunsill talab lill-kuntrattur biex ikompli x-xogħlijiet tal-bankini li kien beda fi Triq Dun Karm.
- 2.5 Il-Kunsillier Carmel Caruana staqsa fuq il-korrispondenza Nru. 1114/11. L-Awditur tal-Gvern kien talab li jsiru xi emendi fuq il-Financial Statements ta’ għeluq is-sena.
- 2.6 Il-Kunsillier Margaret Zammit staqsiet fuq il-korrispondenza Nru. 1171/11. Il-Kunsill Lokali fuq talba ta’ resident kien kiteb lill-Korporazzjoni għas-Servizzi ta’ l-Ilma fejn talab laqgħa dwar ħsarat li garrab l-istess resident minn ilma li kien qed inixxi fil-basement tiegħu.

Doc. A u B anness

### 3. ILMENTI.

- 3.1 Giet ippreżentata l-lista ta’ ilmenti bejn is-26 ta’ April u d-9 ta’ Mejju 2011, kif tidher annessa bħala dokument C.
- 3.2 Rigward ilmenti fuq bozoz Nru. 26/04-1 (Triq Mons P.P. Saydon – W052); 143225 (Triq iż-Żebbuġa – L107, L108, L109); 02/05-1 (Sqaq Ħwawar – bozza); 143419 (Triq Geronimo Abos – L084) u 07/05-3 (Triq il-Klin – W032) dawn ġew irrapurtati minnufih.
- 3.3 Rigward talba Nru. 26/04-2 biex isiru l-linji sofor kemm mal-ġenb kif ukoll faċċata tad-drive-in tar-residenza “Amadis” fi Triq Anton Buttigieg. Il-Kunsill sejjer jinvestiga dan il-kaz.

- 3.4 Rigward ilment Nru. 142950 dwar tappiera tad-drenaġg li qed tisfronda bejn Triq Stefano Erardi u Triq Ċensu Bugeja. Il-Kunsill diġa baġħat rapport lill-W.S.C.
- 3.5 Rigward ilment Nru. 142951 dwar irwejjaħ ta' drenaġg fi Triq Ġwann Mamo speċjalment fl-inħawi ta' residenza 43. Wara li l-Kunsill baġħat rapport, tal-W.S.C. marru fuq il-post u jidher li l-problema issolvit.
- 3.6 Rigward ilment Nru. 29/04-1 biex titnaddaf l-għalqa li hemm fi Triq San Mikiel peress li hemm ħafna imbarazz. Il-Kunsill Lokali sejjer jikteb lid-Dipartiment tal-Artijiet għaliex din taqa' taħthom.
- 3.7 Rigward ilment Nru. 03/05-1 li fi Triq San Mikiel hemm vann abjad mingħajr "no. plate". Il-Kunsill sejjer jikteb lill-Pulizija biex jieħdu passi.
- 3.8 Rigward ilment Nru 143386 dwar tappiera tad-drenaġg fi Triq Naxxar, bejn ir-roundabout u ċ-Cimiterju ta' Ħal-Lija li dejjem tħabbat. Il-Kunsill baġħat rapport lil-W.S.C. biex jieħdu passi.
- 3.9 Rigward ilment Nru. 06/015-1 li xi resident minn Triq Ċensu Bugeja ħareġ xi pajpijiet barra fuq il-bankina. Biex il-Kunsill jitleb lil din il-persuna tneħħihom.
- 3.10 Rigward talba mingħand resident ta' Triq Gharghur biex isirulu "d-double-yellow lines" quddiem id-drive-way tiegħu għaliex ma' jkunx jista' jidhol fil-garaxx. Il-Kunsill sejjer jinvsetiga din it-talba.
- 3.11 Rigward ilment Nru. 07/05-1 li fi Triq San Mikiel hemm ħafna vetturi goffi u high-up għal-kiri ipparkjati mal-ħajt tas-sejjeħ. Biex isir xi ħaġa. Il-Kunsill diġa kiteb lill-Pulizija fuqhom, iżda sejjer jerġa jibgħat "reminder".
- 3.12 Rigward ilment Nru. 07/05-2 li fi Triq Prinjol hemm ħafna ħofor. Il-Kunsill sejjer jieħu passi.

#### **4.    ĦLAS TA' KONTIJET U NFIQ IEĦOR.**

- 4.1 Is-Segretarju ressaq lista ta' kredituri kif tidher annessa f'dokument immarkat D.
- 4.2 Is-Sindku Anthony Dalli 'mbagħad ippropona li jitħallsu l-kredituri li jidhru fl-iskeda annessa w ssekondah il-Kunsillier Ronnie Cauchi. Kien hemm qbil unanimu li jsir il-ħlas indikat.

- 4.3 Dawn ġew iffirmati mis-Sindku Anthony Dalli u l-Kunsilliera Ronnie Cauchi, Margaret Zammit u Carmel Caruana.

## **5. MATERJI KONNESSI MA' L-AWTORITA' TA' L-IPPJANAR.**

- 5.1 l-Kunsillier Margaret Zammit għaddiet it-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.2 Dwar PA 04377/09. Fiorentina, Triq in-Namur. Alterazzjonijiet u żidiet fil-Villa eżistenti. L-applikazzjoni ġiet rifjutata.
- 5.3 Dwar PA 00282/10. Hal Mann Car Wash, Triq San Mikiel c/w Triq Naxxar. Modernizzar tal-Car Wash, installazzjoni ta' P.V. panels, reservoir taħt l-art, tabella, u bdil tal-klassi minn IV għal V1. L-applikazzjoni kienet rifjutata.
- 5.4 Dwar PA 04966/10. "So Galerie" Triq Dun Karm c/w Triq Geronimo Abos. Biex jiġu approvati t-tabella, id-dwal, u tibdil fid-disinn tal-gallerija, u żieda ta' tabelli għal-ħanut approvat Klassi 4. (PA 4046/09). Kien hemm rikomandazzjoni biex l-applikazzjoni tiġi rifjutata.
- 5.5 Dwar PA 02169/10. 30. Amiga, Triq Richard Taylor. Biex tiġi approvata l-istess pjanta li kellu is-sid ta' qabel. Biex isir tibdil ġewwa fl-ewwel sular, bini tat-tieni sular u taraġ għal-bejt. Kien hemm rikomandazzjoni biex l-applikazzjoni tiġi rifjutata.
- 5.6 Dwar PA 03331/09. Car-Park eżistenti fi Triq San Mikiel. Bini ta' faċilitajiet addizzjonali għall-parkeġġ fuq l-art eżistenti. Kien hemm rikomandazzjoni biex l-applikazzjoni tiġi rifjutata.

## **6. KUMNIKAZZJONI MIS-SINDKU.**

- 6.1. Is-Sindku Anthony Dalli beda biex qara talba li kellu l-Kunsill Lokali mingħand il-Kulleġġ Santa Tereza fejn sejjer jorganizza l-maratona "ĠestFEST" fl-Iskola Primarija ta' Ħal-Lija bejn l-20 u t-22 ta' Mejju. Il-Prinċipal kien qed jitlob kull xorta ta' għajjnuna bħal mobile toilets, festuni tad-dawl, skips, dustbins u oħrajn. Kien hemm qbil unanimu li l-Kunsill ma' jinsabx f'pożizzjoni li jagħti aktar għajjnuna.
- 6.2 Il-Lija/ Iklin Football Youth Nursery kitbulna li sejjrin għal darb'oħra jorganizzaw l-Annual Presentation Nights bil-kolloborazzjoni tal-Kunsill Lokali Iklin. Season 2010/11.

Is-Segretarju talab l-għajnuna tal-Kunsill kif għamel fil-passat.

Hawnhekk is-Sur Dalli qal li b'hal m'għamilna kull sena, nerġgħu nisponsorjaw it-Trophies tas-Serata. Kulhadd qabel mal-proposta.

- 6.3 Is-Sindku Anthony Dalli għadda xi tagħrif kif ġej:
- a. Kien qed jipproponi li nibdew niġbru fondi għal-Community Chest Fund minn issa billi nagħmlu reċipjent fil-Kunsill fejn kullhadd jista' jagħmel id-donazzjoni tiegħu. Kulhadd qabel ma' din il-proposta.
  - b. Ħabbar li l-Kappillan sejjer jorganizza l-kla fl-Imnarija fuq iz-zuntier tal-Knisja. Hu kellu proposta biex jingiebu l-"Vintage Cars" waqt din is-serata. Is-Sur Dalli minflok ippropona li din issir fi Triq Anton Buttigieg bil-kolloborazzjoni ta' Kunsill Lokali fejn aħna nipprovdu id-dawl, mobile toilets etc. Il-proposta ġiet milqugħa tajjeb mill-Kunsilliera.
- 6.4 Rigward it-Tender tal-Ħitan tas-Sejjieħ, sfortunatament ħadd ma tefgħu meta dan għalaq fil-5 ta' Mejju fl-4.00pm Wara li s-Segretarju kellu laqgħa mal-Paying Agency it-Tnejn filgħodu d-9 ta' Mejju, huma qalu li ma' jsibu l-ebda oġġezzjoni biex jerġa jinħareġ it-Tender. Għaldaqstant ittieħdet deċizzjoni biex dan jerġa jinħareġ malajr kemm jista' jkun. Kulhadd qabel.
- 6.5 Is-Sur Dalli tkellem dwar il-proġett ta' Patri Marjanu Vella, fondi li ġibna mill-Mepa taħt il-fondi "Urban Improvement Fund" Hu talab lis-Segretarju biex jagħmel appuntament mal-Kuntrattur it-Tnejn 16 ta' Mejju biex niddiskutu dan il-proġett
- 6.6 Is-Sur Dalli irrefera għal-Courses li konna bdejna l-Courses tal-Pilates u Aerobics dan l-aħħar, għandhom isiru courses oħra b'halhom wara s-sajf biex jieħu sehem min ma laħaqx applika. Għandna wkoll inkellmu lid-Dipartiment tal-Edukazzjoni jekk għandhomx courses simili.
- 6.7 Is-Sur Dalli xtaq isemmi l-Ħarġa għal Għawdex għal Jum L-Omm u qal li kienet verament suċċess, "il-Buffer" kien eċċellenti u n-nies ħadu gost.

## 7. AGĠORNAMENT.

- 7.1 Is-Segretarju għamel referenza għal-email li bagħtet l-Assoċjazzjoni tal-Kunsill Lokali dwar il-"Group Health Insurance Policy" li kien waslet biex tagħlaq.

Hu talab lill-Kunsilliera jikkonfermaw jekk iridux iġeddu għal-sena oħra. Il-Viċi-Sindku Yvonne Bartolo, il-Kunsilliera Margaret Zammit, Ronnie Cauchi u Carmel Caruana ukoll ikkonfermaw.

Għaldaqstant is-Segretarju sejjer jieħu f'isieb iġġedded l-iskema għal sena oħra.

- 7.2 Qabel ma' spicċat il-laqqgħa kien hemm ftehim li l-laqqgħa li jmiss issir nhar it-Tnejn 23 ta' Mejju 2011 fil-5.30pm.
- 7.3 Dawn il-minuti sejr in ikunu mressqa u approvati waqt il-laqqgħa tal-Kunsill ta' nhar it-Tnejn 23 ta' Mejju 2011 fil-5.30pm.
- 7.4 Il-laqqgħa giet fi tmiemha fis-6.30pm.

---

**Anthon Dalli**  
Sindku

---

**Alfred Naudi**  
Segretarju Eżekuttiv